



KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	23rd July 2013 2013 ജൂലൈ 23 1st Srawana 1935 1935 ശ്രാവണം 1	No. നമ്പർ	30
---------------------	---	--	--------------	----

PART IV

Private Advertisements and Miscellaneous Notifications

എൻക്വയറി കമ്മീഷണർ ആൻഡ് സ്പെഷ്യൽ
ജഡ്ജ് (വിജിലൻസ്), തൃശ്ശൂർ-680 020.

ടെണ്ടർ/ലേല പരസ്യം

നം. ഇ. 456 (1)/2012/ഇ.സി.ആർ.

2013 ജൂൺ 19.

എൻക്വയറി കമ്മീഷണർ ആൻഡ് സ്പെഷ്യൽ ജഡ്ജ് (വിജിലൻസ്), തൃശ്ശൂരിന്റെ വകുപ്പിൽ സൂക്ഷിച്ചിട്ടുള്ളതും, നിലവിൽ ഈ വകുപ്പിന് ഉപയോഗയോഗ്യമല്ലാത്തതുമായ താഴെ പറയുന്ന ഇലക്ട്രോണിക്സ് ഉപകരണങ്ങൾ 2013 സെപ്റ്റംബർ മാസം 10-ാം തീയതി 2.30 മണിക്ക് ടി കാര്യാലയത്തിൽ വെച്ച് പരസ്യമായി ടെണ്ടർ/ലേലം വഴി വിൽപ്പന നടത്തുന്നതാണ്. ലേല ദിവസം പൊതു അവധിയായി വരുകയോ മറ്റേതെങ്കിലും കാരണത്താൽ ലേലം നടക്കാതെ വരികയോ ചെയ്താൽ തൊട്ടടുത്ത പ്രവൃത്തി ദിവസം നിശ്ചിത സ്ഥലത്തും സമയത്തും ലേലം നടത്തുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർക്ക് പ്രസ്തുത ഇലക്ട്രോണിക്സ് ഉപകരണങ്ങൾ ലേല ദിവസം ഒഴിച്ചുള്ള പ്രവൃത്തി ദിവസങ്ങളിൽ 11 മണിക്കും 4 മണിക്കും മദ്ധ്യേയുള്ള സമയങ്ങളിൽ ഓഫീസ് മേലധികാരിയുടെ അനുവാദത്തോടെ പരിശോധിക്കാവുന്നതാണ്.

ഇലക്ട്രോണിക്സ് ഉപകരണങ്ങളുടെ വിശദാംശങ്ങൾ

- ഫോട്ടോ കോപ്പിയർ (മോഡി സിറോക്സ്, മോഡൽ നം. 5216)
- സ്കാനർ (എച്ച്. പി. സ്കാൻജെറ്റ് 2400)
- കമ്പ്യൂട്ടറും അനുബന്ധ ഉപകരണങ്ങളും (ACCEL 2 എണ്ണം)
- പ്രിന്റർ (എച്ച്. പി. മോഡൽ HP D 3550)

നിബന്ധനകൾ

ലേലത്തിൽ പങ്കെടുക്കുവാൻ ഉദ്ദേശിക്കുന്നവർ കൃത്യ സമയത്ത് ഹാജരാകേണ്ടതും ലേല ദിവസം (10-9-2013) 1.30 മണിക്ക് മുമ്പായി ₹ 100 (നൂറ് രൂപ മാത്രം) നിരതദ്രവ്യമായി കെട്ടിവെയ്ക്കേണ്ടതാണ്. മേൽപ്പറഞ്ഞ ഇലക്ട്രോണിക്സ് ഉപകരണങ്ങൾ വാങ്ങുന്നതിന് മുൻകൂറായി സീൽ വെച്ച ടെണ്ടറുകൾ സമർപ്പിക്കാവുന്നതാണ്. ടെണ്ടറുകൾ

നൽകാൻ ആഗ്രഹിക്കുന്നവർ ആ വിവരം വെള്ള കടലാസിൽ എഴുതി മേൽ പറഞ്ഞ നിരക്കിലുള്ള നിരതദ്രവ്യം ഈ കാര്യാലയത്തിൽ കെട്ടി വെച്ച രശ്മി ഉൾപ്പെടെ “എൻക്വയറി കമ്മീഷണർ ആൻഡ് സ്പെഷ്യൽ ജഡ്ജ് (വിജിലൻസ്), ചെമ്പുക്കാവ്, തൃശ്ശൂർ-680 020” എന്ന് മുദ്രണം ചെയ്ത കവറിൽ 9-9-2013-ാം തീയതി 4 മണിക്കൂർ മുമ്പായി കിട്ടത്തക്കവണ്ണം നേരിട്ടോ തപാലിലൂടെയോ സമർപ്പിക്കാവുന്നതാണ്. നിരതദ്രവ്യം അടച്ചതിന്റെ രശ്മി ഇല്ലാത്ത ടെണ്ടറുകൾ യാതൊരു കാരണവശാലും സ്വീകരിക്കുന്നതല്ല. ടെണ്ടറുകൾ അയയ്ക്കുന്ന കവറിന്റെ പുറത്ത് മുകളിൽ ഇടതുവശത്തായി “ഇലക്ട്രോണിക്സ് ഉപകരണങ്ങൾ വാങ്ങുവാനുള്ള ടെണ്ടർ”

എന്ന് വ്യക്തമായി എഴുതിയിരിക്കണം. ഇപ്രകാരം ലഭിക്കുന്ന ടെണ്ടറുകൾ 10-9-2013-ാം തീയതിയിൽ നടത്തപ്പെടുന്ന പരസ്യ ലേലത്തിനോടൊപ്പം തദവസരത്തിൽ സന്നിഹിതരായിട്ടുള്ള ടെണ്ടറുകാരുടെയോ, അവരുടെ നിയമാനുസൃതമായ പ്രതിനിധികളുടെയോ സാന്നിധ്യത്തിൽ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണിക്കുന്നവർക്ക് ടി വകുപ്പ് മേലധികാരിയുടെ അംഗീകാരത്തിന് വിധേയമായി ലേലം സ്ഥിരപ്പെടുത്തുന്നതുമാണ്. ലേലം കൊള്ളുന്ന ആൾ നിരതദ്രവ്യം കഴിച്ചുള്ള ടെണ്ടർ/ലേലം തുക ഉടൻ തന്നെ ഈ കാര്യാലയത്തിൽ അടച്ച് രശ്മി കൈപ്പറ്റേണ്ടതാണ്. മേൽ വിൽപ്പന നിലവിലുള്ള വിൽപ്പന നികുതിക്ക് വിധേയമായിരിക്കും. ലേലം കൊള്ളുന്ന വ്യക്തി 10 ദിവസത്തിനകം സ്വന്തം ചെലവിൽ പ്രസ്തുത ഇലക്ട്രോണിക്സ് ഉപകരണങ്ങൾ ഈ കാര്യാലയത്തിൽ നിന്നും മാറ്റേണ്ടതാണ്. നിശ്ചിത സമയത്തിനുള്ളിൽ ടി ഉപകരണങ്ങൾ ഈ കാര്യാലയത്തിൽ നിന്നും നീക്കം ചെയ്തില്ലെങ്കിൽ, പ്രസ്തുത ഉപകരണങ്ങൾ ഈ കാര്യാലയത്തിൽ അധികമായി സൂക്ഷിച്ച ദിവസങ്ങൾക്ക് നിശ്ചിത തുക ഫീസായി ഒടുക്കിയാൽ മാത്രമേ ടി ഉപകരണങ്ങൾ ലേലംകൊണ്ട വ്യക്തിക്ക് പിന്നീട് വിട്ടു നൽകുകയുള്ളൂ.

മേൽ പ്രസ്താവിച്ച നിബന്ധനകൾക്ക് വിപരീതമായി ടെണ്ടർ/ലേലം കൊണ്ടയാൾ പ്രവർത്തിക്കുകയാണെങ്കിൽ ടെണ്ടർ/ലേലം ചെയ്ത ഉപകരണങ്ങൾ പുനർ ലേലം ചെയ്യുന്നതും ആ വകയിൽ സർക്കാരിന് എന്തെങ്കിലും നഷ്ടം സംഭവിക്കുകയാണെങ്കിൽ ആയത് മുൻ ടെണ്ടർ/ലേലം കൊണ്ടയാളിൽ നിന്നും ഈടാക്കുന്നതും ടിയാൻ അടച്ച നിരതദ്രവ്യം അടക്കം ഉള്ള തുക സർക്കാരിലേയ്ക്ക് കണ്ടുകെട്ടുന്നതും, നഷ്ടസംഖ്യ “കുടിശ്ശിക നിയമം” അനുസരിച്ച് ടിയാനിൽ നിന്ന് വസൂലാക്കുന്നതുമാണ്. എന്നാൽ പുനർ ലേലത്തിൽ സർക്കാരിന് എന്തെങ്കിലും ലാഭം ഉണ്ടാവുകയാണെങ്കിൽ ആയതിന് ടിയാന് യാതൊരുവിധ അർഹതയും ഉണ്ടായിരിക്കുന്നതല്ല. ടെണ്ടർ/ലേലത്തിൽ പങ്കെടുക്കുന്നവർ മേൽ പ്രസ്താവിച്ച നിബന്ധനകൾ പൂർണ്ണമായും നിർബന്ധമായും പാലിക്കേണ്ടതാണ്. ലേലം കഴിഞ്ഞാലുടൻ ടെണ്ടർ/ലേലം നഷ്ടപ്പെട്ടവർക്ക് നിരതദ്രവ്യം തിരിച്ചുകൊടുക്കുന്നതാണ്.

ഈ വകുപ്പിന്റെ “മാനേജരെ” ഇതുമായി ബന്ധപ്പെട്ട കൂടുതൽ വിവരങ്ങൾ ലഭിക്കുന്നതിനായി പ്രവൃത്തി ദിവസങ്ങളിൽ സമീപിക്കാവുന്നതാണ്. അവിചാരിതമായ കാരണങ്ങളാൽ ലേലം നീട്ടിവെയ്ക്കേണ്ടിവന്നാൽ ലേല നടപടികൾ നിർത്തി വെയ്ക്കുന്നതിനും പ്രത്യേക കാരണങ്ങൾ ഒന്നും കൂടാതെ തന്നെ ലേലം സ്ഥിരപ്പെടുത്താനും അസ്ഥിരപ്പെടുത്താനുമുള്ള പൂർണ്ണ അധികാരം ഈ വകുപ്പിന്റെ മേലധികാരിയായ എൻക്വയറി കമ്മീഷണർ ആൻഡ് സ്പെഷ്യൽ ജഡ്ജിൽ നിക്ഷിപ്തമാണ്.

(ഒപ്പ്)

തൃശ്ശൂർ.

എൻക്വയറി കമ്മീഷണർ ആൻഡ് സ്പെഷ്യൽ ജഡ്ജ് (വിജിലൻസ്).